

সম্ভাবিতা (Probability)

পঞ্চদশ
অধ্যায়

The theory of probabilities and the theory of errors now constitute a formidable body of great mathematical interest and of great practical importance.

— R.S. Woodward

15.1. অবতারণা (Introduction) :

নবম শ্রেণীত তোমালোকে ঘটনাৰ পৰীক্ষালব্ধ (experimental) বা আনুভৱিক (emperical) সম্ভাবিতাৰ বিষয়ে অধ্যয়ন কৰিছিল। যিবোৰ প্ৰকৃত পৰীক্ষাৰ ফলাফলৰ ওপৰত প্ৰতিষ্ঠিত। এটা মুদ্ৰা 1000 বাৰ টুচ কৰি পোৱা ফলাফলৰ বাৰংবাৰতা তলত দিয়াৰ দৰে আছিল।

মুণ্ড (Head) : 455 পুচ্ছ (Tail) : 545

এই পৰীক্ষাৰ পৰীক্ষালব্ধ মুণ্ড পোৱাৰ সম্ভাবিতা হ'ল $\frac{455}{1000}$, অৰ্থাৎ 0.455 আৰু সেয়া পুচ্ছ পোৱাৰ সম্ভাবিতা হ'ল 0.545 (নবম শ্ৰেণীৰ গণিতৰ পাঠ্যপুথিৰ অধ্যায় 15ৰ উদাহৰণ-1 চোৱা)। মন কৰিবা যে, এটা মুদ্ৰা 1000 বাৰ টুচ কৰি প্ৰকৃত পৰীক্ষাৰ দ্বাৰা প্ৰাপ্ত ফলাফলৰ ওপৰত এইবোৰ সম্ভাবিতা নিৰ্ভৰশীল। এই কাৰণেই নিহঁতক পৰীক্ষালব্ধ বা আনুভৱিক সম্ভাবিতা বোলে। মুঠতে, পৰীক্ষালব্ধ সম্ভাবিতা, প্ৰকৃত পৰীক্ষাৰ ফলাফল আৰু ঘটনাৰ ফল যথার্থভাৱে লিপিবদ্ধ কৰাৰ ওপৰত নিৰ্ভৰশীল। তদুপৰি এইবোৰ সম্ভাবিতা হ'ল মাথো 'মূল্যায়ন'। যদি আমি একে পৰীক্ষাকে আন 1000 বাৰ কৰোঁ, আমি ভিন্ন সম্ভাবিতা মূল্যায়নৰ ভিন্ন তথ্য পাব পাৰোঁ।

নবম শ্ৰেণীত, তোমালোকে এটা মুদ্ৰা বহুবাৰ টুচ কৰিছিল। আৰু মুণ্ড (বা পুচ্ছ) ওলোৱাৰ সংখ্যা লিখি ৰাখিছিল। (অধ্যায়-15 ৰ কাৰ্য্য 1 আৰু 2 দ্ৰষ্টব্য)। তোমালোকে এইটোবোৰ মন কৰিছিল। যে, টুচৰ সংখ্যা বৃদ্ধিৰ লগে লগে, পৰীক্ষালব্ধ সম্ভাবিতা, মুণ্ড (বা পুচ্ছ) পোৱাৰ, ক্ৰমে সংখ্যা $\frac{1}{2}$ ৰ ওচৰ চাপি গৈছিল। তোমালোকেই নহয়, বিশ্বৰ বিভিন্ন প্ৰান্তৰ ব্যক্তিয়ে এনেধৰণৰ

পরীক্ষা কৰিছিল আৰু মুঠ ওলোৱাৰ তথ্য নিখি থৈছিল।

উদাহৰণস্বৰূপে, ১৮শ শতিকাত ফ্ৰান্সৰ প্ৰকৃতিবিদ কম্‌ত্‌ ডি বাফনে (Comte de Buffon) 4040 বৰ এটা মুদ্ৰা টু কৰিছিল আৰু 2048 বৰ মুঠ পাইছিল। এই ক্ষেত্ৰ মুঠ ওলোৱাৰ পৰীক্ষালব্ধ সম্ভাৱিতা আছিল $\frac{2048}{4040}$ অৰ্থাৎ 0.507। ব্ৰিটেইনৰ জে.ই.কেৰিছ (J.E. Kerrich) এ

এটা মুদ্ৰা 10000 বৰ টু কৰি 5067 বৰ মুঠ পাইছিল। এইক্ষেত্ৰত পৰীক্ষালব্ধ মুঠ ওলোৱাৰ সম্ভাৱিতা আছিল $\frac{5067}{10000} = 0.5067$ । পৰিসংখ্যাবিদ কাৰ্ল পিয়ৰছন (Karl Pearson) এ আৰু

কেইটি সমান ফল কৰি 24000 বৰ এটা মুদ্ৰা টু কৰিছিল। তেওঁ মুঠ পাইছিল 12012 আৰু সেয়ে মুঠ ওলোৱাৰ পৰীক্ষালব্ধ সম্ভাৱিতা আছিল 0.5005।

এতিয়া, আমি প্ৰশ্নকৰো, 'যদি এই পৰীক্ষা এক নিমিত্ত বাৰ বা দহ নিমিত্তৰে সমাপন কৰা হয় তেন্তে মুঠ ওলোৱাৰ পৰীক্ষালব্ধ সম্ভাৱিতা কি হ'ব?' আৰু একেদৰে বঢ়াই গৈ থাকিলে কি হ'ব? তেনালোকে অন্তৰ্দৃষ্টিৰে চাব পাৰা যে, টুৰ সংখ্যা বৃদ্ধি কৰি গৈ থাকিলে, মুঠ (বা পুচ্ছ)

ওলোৱাৰ সম্ভাৱিতা 0.5 ৰ আশে-পাশে পোৱা যাব অৰ্থাৎ $\frac{1}{2}$ ৰ কাষতে থাকিব, যাক আমি মুঠ (বা পুচ্ছ) পোৱাৰ সূত্ৰগত সম্ভাৱিতা বুলি কওঁ। তেনালোকে পাছৰ অনুচ্ছেদত দেখা পাবা। এই অধ্যায়ত আমি সূত্ৰগত (গাণিতিক বুলিও কয়) সম্ভাৱিতাৰ বিষয়ে পৰিচয় দাঙি ধৰিছোঁ আৰু এই ফলৰ ওপৰত প্ৰতিষ্ঠিত কিছু সমস্যাৰ বিষয়ে ব্যাখ্যা কৰিছোঁ।

15.2. সম্ভাৱিতা (Probability) — এটা তত্ত্বগত উপস্থাপন (A Theoretical Approach)

ধৰোঁ এটা মুদ্ৰা যদৃচ্ছিকভাৱে (Randomly) টু কৰা হৈছে।

যেতিয়া আমি এটা মুদ্ৰাৰ কথা কওঁ আমি ধৰোঁ যে এইটো এটা বিত্তৰ, অৰ্থাৎ এইটো সম্ভৱপৰ যাতে কোনো কাৰণতেই এটা পিঠি আনটো পিঠিক লৈ সন্ধান নপৰে। মুদ্ৰাৰ এই বৈশিষ্ট্যক আমি অবিহীন (Unbiased) বুলি কওঁ। 'Random toss' শব্দবান্ধৰ দ্বাৰা আমি বুজাওঁ যে, মুদ্ৰাটো মুক্তভাৱে কোনো বাধা বা পক্ষপাতদুষ্ট নোহোৱাকৈ পৰিবলৈ দিয়া।

আমি আশ্চৰ্য্যক্ৰমে ভাবো যে মুদ্ৰাটো মাথোঁ যিফালেও এটা সম্ভাৱ্য বৰণে পৰে মুঠ ওপৰফালে বা পুচ্ছ ওপৰফালে (আমি মুদ্ৰাটো একাধৰীয়াকৈ পৰা সম্ভাৱনা নুই কৰো, যিটো হ'বও পাৰে, উদাহৰণস্বৰূপে, যদি ই দানিত পৰে।) আমি যুক্তিপূৰ্ণভাৱেই ধৰো যে মুঠ বা পুচ্ছ ফলাফল (outcome), সংঘটিত হোৱাটো আনটোৰ দৰেই সম্ভৱ্য। এইটো প্ৰসংগত আমি কওঁ যে, মুঠ বা পুচ্ছ ফলাফল সম্ভৱ্য (equally likely)।

সম্ভাব্য ফলাফলৰ অন্য এটা উদাহৰণৰ বাবে আমি ধৰো, এটা লুডুতটি এবাৰ ওপৰলৈ মানি পঠিওৱাহঁল। আমাৰ বাবে, এটা লুডু তটিয়ে সদায়ে এটা ওক লুডুতটিকহে বুজায়। সম্ভাব্য ফলাফল কি কি? সেইবোৰ হ'ল— 1, 2, 3, 4, 5, 6। প্ৰতিটো সংখ্যা ওপৰফালে ওলোৱাৰ সম্ভাৱনা একে। সেয়ে এটা লুডুতটি ওপৰলৈ মানিলে সম্ভৱ্য ফলাফল হ'ল 1, 2, 3, 4, 5 আৰু 6।

সকলো পৰীক্ষাৰ ফলাফল সম্ভৱ্য নো? আমি চাওঁ—

ধৰাহঁল, এটা মোনাত 4 টা বঙা আৰু 1 টা নীলা বল আছে আৰু তুমি এটা বল মোনাটোলৈ নোচোৱাকৈ টানিছ। ফলাফল কি পালো? এটা বঙা বল আৰু এটা নীলা বলৰ ফলাফল সম্ভৱ্য নো? যিহেতু তাত 4 টা বঙা বল আৰু মাত্ৰ এটা নীলা বল আছে, তুমি নানি লৈছ সে, তুমি বঙা বল পোৱাটো নীলা বল পোৱাটোকৈ বেছি আশাৱাদী। সেয়ে ফলাফল (এটা বঙা বল বা এটা নীলা বল) সম্ভৱ্য নহয়। অবশ্যে, মোনাটোৰ পৰা যিহেতু বঙা এটা বল টনাটো সম্ভৱ্য। গতিকে, সকলো পৰীক্ষাৰ ফলাফল সম্ভৱ্য হোৱাটো আৱশ্যকীয় নহয়।

অৱশ্যে এই অধ্যায়ত এতিয়াৰ পৰা, আমি ধৰিম যে সকলো পৰীক্ষাৰ ফলাফল সম্ভৱ্য।

নবম শ্ৰেণীত, আমি এটা ঘটনা E ৰ পৰীক্ষালব্ধ বা অনুভৱিক সম্ভাবিতা $P(E)$ ৰ সংজ্ঞা দিছিলো—

$$P(E) = \frac{\text{ঘটনা সংঘটিত হোৱা পৰীক্ষাৰ সংখ্যা}}{\text{মুঠ পৰীক্ষাৰ সংখ্যা}}$$

কয় সংখ্যক পুনৰাবৃত্তি থকা পৰীক্ষাৰ লগত জড়িত যিকোনো ঘটনাৰ ক্ষেত্ৰত অনুভৱিক সম্ভাবিতাৰ তাৎপৰ্য প্ৰয়োগ কৰিব পাৰি। পৰীক্ষা এটা পুনৰাবৃত্তি কৰি থকাটোত সীমাবদ্ধতা আছে— কাৰণ ই যিটো হ'ব পাৰে বা কয়ক্ষেত্ৰত দ্বিতিশীল নহ'বও পাৰে। তদুপৰি, ই মুদ্ৰা উলিওৱা বা লুডুতটি মানি পঠিওৱা ক্ষেত্ৰত ফলপ্ৰসূ। কিন্তু, উপগ্ৰহ এটাৰ উৎক্ষেপণৰ সময়ত বিফলতাৰ অনুভৱিক, সম্ভাবিতা নিৰ্ণয় কৰিবলৈ উপগ্ৰহটো কেনেকৈ বাবে বাবে উৎক্ষেপণ পৰীক্ষা বা ভূমিকম্পৰ সময়ত কয় মহনীয়া বিল্ডিং এটাৰ ধ্বংস হোৱাৰ অনুভৱিক সম্ভাবিতা উলিয়াবলৈ ভূমিকম্প হোৱা পৰিঘটনাটো বাবে বাবে সম্ভৱ্য নো?

পৰীক্ষাসমূহত, য'ত আমি নিৰ্দিষ্ট ধাৰণা প্ৰতিষ্ঠা কৰিবলৈ প্ৰস্তুত, পৰীক্ষাটো পুনঃপুনঃ কৰা কাৰ্য্যটো এবাৰ চলিব পাৰে। কাৰণ ধাৰণাসমূহে প্ৰত্যক্ষভাৱে সঠিক (তথ্যগত) সম্ভাবিতা নিৰ্ণয়ত সহায় কৰে। সম্ভৱ্য ফলাফলৰ ধাৰণাটো (যিটো পৰীক্ষাত দ্বিত, ওপৰত দিয়া দুটা উদাহৰণ— এটা মুদ্ৰাৰ আৰু এটা লুডুতটিৰ দৰে) এটা এনে ধাৰণা যি আমাক এটা ঘটনাৰ সম্ভাবিতাৰ সংজ্ঞা তলত দিয়াৰ দৰে দিবলৈ আগবঢ়াই নিয়ে। এটা ঘটনা E ৰ তথ্যগত সম্ভাবিতা (গাণিতিক সম্ভাবিতা বুলিও কয়) $P(E)$ ৰে বুজোৱা হয় আৰু সংজ্ঞা হ'ল—

$$P(E) = \frac{E \text{ ৰ উপযোগী ফলাফলৰ সংখ্যা}}{\text{পৰীক্ষাৰ মুঠ ফলাফলৰ সংখ্যা}}$$

য'ত আমি ধৰো যে, পৰীক্ষাৰ ফলাফল সম্ভাৱ্য।

আমি তৎক্ষণাত সম্ভাৱিতাক সংক্ষেপে সম্ভাৱিতা বুলি কওঁ।

সম্ভাৱিতাৰ এই সংজ্ঞা 1795 চনত পিয়ৰ ছাইমন্ লাপ্লাছে (Pierre Simon Laplace) দিছিল।



পিয়ৰ ছাইমন্ লাপ্লাছ
(1749 – 1827)

১৬শ শতিকাত যেতিয়া ইটালিৰ পদাৰ্থবিদ আৰু গণিতজ্ঞ জে. কাৰ্ডনে তেওঁৰ প্ৰথম কিতাপ 'The Book on Games of Chance' লিখি উলিয়াইছিল সেই সময়তেই সম্ভাৱিতাৰ সূত্ৰই স্থিতি লৈছিল। সম্ভাৱিতাৰ অধ্যয়নে আৰম্ভণিৰ পৰাই বহুতো মহান গণিতজ্ঞক আকৰ্ষণ কৰিছিল। জেমছ বাৰ্ণুলি (1654–1705), এ.ভি.মইভাৰ (1667–1754) আৰু পিয়ৰ ছাইমন্ লাপ্লাছ হ'ল সেইসকলৰ মাজৰ যিসকলে এইক্ষেত্ৰত অনবদ্য অবদান দি থৈ গৈছে। লাপ্লাচৰ 'Theorie Analytique des Probabilités', 1812, ৰ এজন ব্যক্তিৰ সম্ভাৱিতা সূত্ৰৰ ক্ষেত্ৰত আটাইতকৈ মহান অবদান বুলি বিবেচনা কৰা হয়। বৰ্তমান সময়ত, সম্ভাৱিতাৰ বিস্তৃত ব্যৱহাৰ দেখা যায় যেনে জীৱবিদ্যা, অৰ্থনীতি, আনুবংশিক বিজ্ঞান, পদাৰ্থবিজ্ঞান, সমাজবিজ্ঞান আদিত।

আমি কিছুমান ঘটনাৰ, যি পৰীক্ষাৰ লগত জড়িত, য'ত সম্ভাৱ্য ধাৰণা অটুট থাকে তাৰ সম্ভাৱিতা উলিয়াওঁ।

উদাহৰণ 1 : এটা মুদ্ৰা এবাৰ টু কৰিলে এটা মুণ্ড পোৱাৰ সম্ভাৱিতা নিৰ্ণয় কৰা। এটা পুচ্ছ পোৱাৰ সম্ভাৱিতাও উলিওৱা।

সমাধান : এটা মুদ্ৰা এবাৰ টু কৰা পৰীক্ষাটোত সম্ভাৱ্য ফলাফল হ'ল দুটা— মুণ্ড (H) আৰু পুচ্ছ (T)। ধৰো E হ'ল 'এটা মুণ্ড পোৱাৰ ঘটনা'। E ৰ উপযোগী ফলাফলৰ সংখ্যা (অৰ্থাৎ এটা মুণ্ড পোৱাৰ) হ'ল 1। গতিকে,

$$P(E) = P(\text{মুণ্ড}) = \frac{E \text{ ৰ পক্ষে ঘটিব ফলাফলৰ সংখ্যা}}{\text{মুঠ ফলাফলৰ সংখ্যা}} = \frac{1}{2}$$

একেদৰে যদি F 'এটা পুচ্ছ পোৱাৰ ঘটনা' তেন্তে $P(F) = \frac{1}{2}$ (কিয়?)

উদাহরণ 2 : এটা মোনাত এটা বগা বল, এটা নীলা বল আৰু এটা হালধীয়া বল, সকলো বল সমান আকাৰৰ আছে। কৃষ্টিকাই বলখিনি নোচোবাকৈ এটা বল টানি ল'লে।

তাই (i) হালধীয়া বল, (ii) বগা বল, (iii) নীলা বল পোৱাৰ সম্ভাবিতা কি?
সমাধান : কৃষ্টিকাই বলখিনি নোচোবাকৈ টানিছে। সেয়ে এইটো সম্ভাৱ্য যে তাই তাৰ পৰা যিকোনো এটা ল'ব পাৰে।

ধৰো Y হ'ল হালধীয়া বল লোৱা ঘটনা, B হ'ল নীলা বল লোৱা ঘটনা আৰু R হ'ল বগা বল লোৱা ঘটনা।

সম্ভাৱ্য ফলাফলৰ সংখ্যা = 3

(i) Y ৰ পক্ষে ঘটা ফলাফলৰ সংখ্যা = 1

সেয়ে $P(Y) = \frac{1}{3}$

একেদৰে, (ii) $P(R) = \frac{1}{3}$ আৰু (iii) $P(B) = \frac{1}{3}$



মন্তব্য : 1. পৰীক্ষাৰ ফলাফল মাথো এটা থকা একেটা ঘটনাক 'প্ৰাথমিক ঘটনা' (elementary event) বোলে। উদাহৰণ (1)ত দুয়োটা ঘটনা E আৰু F প্ৰাথমিক ঘটনা। একেদৰে উদাহৰণ (2)ত তিনিওটা ঘটনা Y, B আৰু R হ'ল প্ৰাথমিক ঘটনা।

2. উদাহৰণ (1)ত আমি মন কৰো যে, $P(E) + P(F) = 1$

উদাহৰণ (2)ত আমি মন কৰো যে, $P(Y) + P(R) + P(B) = 1$

দেখাগল যে, এটা পৰীক্ষাৰ সকলো প্ৰাথমিক ঘটনাৰ সম্ভাবিতাৰ সমষ্টি 1। ই সাধাৰণ ক্ষেত্ৰতো সত্য।

উদাহৰণ 3 : ধৰো আমি এটা লুডুত এৰাৰ মাৰি পঠিয়াও। (i) 4তকৈ ডাঙৰ এটা সংখ্যা পোৱা ঘটনাৰ সম্ভাবিতা কি? (ii) 4 বা তাতকৈ সৰু সংখ্যা পোৱা ঘটনাৰ সম্ভাবিতা কি?

সমাধান : (i) ইয়াত, ধৰো E হ'ল '4 তকৈ ডাঙৰ সংখ্যা পোৱাৰ ঘটনা'। সম্ভাৱ্য ফলাফল হ'ল 1, 2, 3, 4, 5 আৰু 6 আৰু E ৰ পক্ষে ঘটিত ফলাফল হ'ল 5 আৰু 6। সেইবাবে, E ৰ পক্ষে ঘটিত ফলাফলৰ সংখ্যা হ'ল 2। গতিকে,

$P(E) = P(4তকৈ ডাঙৰ সংখ্যা) = \frac{2}{6} = \frac{1}{3}$

(ii) ধৰো, F হ'ল '4 বা তাতকৈ সৰু সংখ্যা পোৱাৰ' ঘটনা

সম্ভাৱ্য ফলাফলৰ সংখ্যা = 6, F অৰ পক্ষে ঘটিত ঘটনাৰ ফলাফল হ'ল- 1, 2, 3, 4

গতিকে, F ৰ পক্ষে ঘটিত ফলাফলৰ সংখ্যা হ'ল 4.

$$\text{সেয়ে, } P(F) = \frac{4}{6} = \frac{2}{3}$$

ওপৰৰ ঘটনা E আৰু F প্ৰাথমিক ঘটনা নে? নাই, সিহঁত নহয় কাৰণ E ৰ ফলাফল 2 টা আৰু F ৰ ফলাফল 4 টা।

মন্তব্য : উদাহৰণ (1) ৰ পৰা পাওঁ—

$$P(E) + P(F) = \frac{1}{2} + \frac{1}{2} = 1 \quad (1)$$

য'ত E হ'ল 'এটা মুণ্ড পোৱাৰ' ঘটনা আৰু F হ'ল 'এটা পুচ্ছ পোৱাৰ' ঘটনা।

উদাহৰণ (3) ৰ (i) আৰু (ii) পৰা আমি পাওঁ—

$$P(E) + P(F) = \frac{1}{3} + \frac{2}{3} = 1 \quad (2)$$

য'ত E হ'ল '4 তকৈ ডাঙৰ সংখ্যা পোৱাৰ' ঘটনা আৰু F হ'ল '4 তকৈ সৰু বা সমান সংখ্যা পোৱাৰ' ঘটনা।

মন কৰা যে, 4 তকৈ ডাঙৰ নোহোৱা সংখ্যা পোৱাৰ ঘটনা '4 তকৈ সৰু বা সমান সংখ্যা পোৱাৰ ঘটনা' একে আৰু বিপৰীতভাবেও হয়।

ওপৰৰ (1) আৰু (2) ত F, 'E নহয়' ৰ লগত একে নহয়নে? হয়, এইটো হয়। আমি 'E নহয়' ঘটনাক $\bar{E}$ ৰে বুজাওঁ।

$$\text{গতিকে, } P(E) + P(\bar{E}) = 1$$

অৰ্থাৎ, $P(E) + P(\bar{E}) = 1$, যিটোৱে আমাক দিয়ে $P(\bar{E}) = 1 - P(E)$.

সাধাৰণতে, এটা ঘটনা E ৰ বাবে এইটো সত্য যে,

$$P(\bar{E}) = 1 - P(E)$$

'E নহয়'ক নিৰ্দেশ কৰা $\bar{E}$ ঘটনাক E ঘটনাৰ পূৰক (complement) বোলা হয়। আজি এইটোও কওঁ যে, E আৰু $\bar{E}$ পূৰক ঘটনা (complementary event) আৰু অধিক আগবঢ়াব আগতে তলৰ প্ৰশ্নকেইটাৰ উত্তৰ দিবলৈ আমি যত্ন কৰোঁহক।

(i) এটা লুডুওটি এবাৰ মাবিলে 8 পোৱাৰ সম্ভাৱিতা কি?

(ii) এটা লুডুওটি এবাৰ মাবিলে 7 তকৈ কম পোৱা ঘটনাৰ সম্ভাৱিতা কি?

আমি (i) ৰ উত্তৰ দিওঁহক :—

আমি জানো যে এবাৰ এটা লুডুওটি মাবিলে তাত মাথো ছয়টা সম্ভাৱ্য ফলাফল আছে। এই ফলাফলবোৰ হ'ল— 1, 2, 3, 4, 5 আৰু 6। যিহেতু লুডুওটিৰ কোনো পিঠিতে 8 দাগ কটা

নাই। সেইবাবে কোনো ফলাফলেও ৪ ব পক্ষে নঘটে, অর্থাৎ, এনে ফলাফলৰ সংখ্যা শূন্য। আন কথাত, এটা লুডুওটি এবাৰ মাৰিলে ৪ পোৱাটো অসম্ভৱ।

$$\text{গতিকে, } P(8\text{পোৱা}) = \frac{0}{6} = 0$$

অর্থাৎ, যিটো ঘটনা ঘটিবলৈ সম্ভাবিতা শূন্য '০' তেনে ঘটনাক অসম্ভৱ ঘটনা (impossible event) বোলে।

আমি (ii) ৰ উত্তৰ দিওঁহক :—

যিহেতু, লুডুওটিটোৰ প্ৰতিখন পিঠিতেই দাগ কৰা সংখ্যা ৭ তকৈ কম, এইটো নিশ্চিত যে আমি এটা লুডুওটি এবাৰ মাৰিলে সদায় এটা ৭ তকৈ সৰু সংখ্যা পাম। গতিকে সপক্ষে ঘটা ফলাফলৰ সংখ্যা, মুঠ ফলাফলৰ সংখ্যাৰ সৈতে একে যিটো হ'ল ৬।

$$\text{সেইবাবে, } P(E) = P(7\text{তকৈ সৰু সংখ্যা পোৱাৰ ঘটনা}) = \frac{6}{6} = 1$$

গতিকে, যিটো ঘটনা নিশ্চিত ঘটে তাৰ সম্ভাবিতা ১, এনে ঘটনাক নিশ্চিত ঘটনা (sure event or certain event) বোলা হয়।

টোকা : $P(E)$ ৰ সম্ভাবিতাৰ সংজ্ঞাৰ পৰা আমি দেখো যে, 'লব' (E ৰ সপক্ষে ঘটা ফলাফলৰ সংখ্যা) সদায় 'হৰ' (সম্ভাব্য সকলো ফলাফল) তকৈ সৰু বা সমান।

$$\text{সেইকাৰণে, } 0 \leq P(E) \leq 1$$

এতিয়া আমি তাচ্ খেলৰ লগত জড়িত উদাহৰণ এটা লওঁ। তোমালোকে তহুপাতৰ এটা পেকেট দেখিছনে? ই ৫২ টা কাৰ্ডেৰে গঠিত যিটো ৪টা ভাগত ভাগকৰা আছে প্ৰত্যেকতে ১৩ টাকৈ কাৰ্ড— ইয়াপন (Spade ♠), হৰতন (Heart ♥), বোহিতন (Diamond ♦) আৰু চিৰটন (Club ♣)। চিৰটন আৰু ইয়াপন কলা বস্ত্ৰৰ অনায়াসে, হৰতন আৰু বোহিতনৰ বস্ত্ৰ বস্তা। প্ৰত্যেকটো ভাগত থকা কাৰ্ডবোৰ হ'ল টেকা, বজা, বাণী, গোলাম ১০, ৯, ৮, ৭, ৬, ৫, ৪, ৩ আৰু ২। বজা, বাণী আৰু গোলামকেইটাক মুখ কাৰ্ড (face card) বোলা হয়।

উদাহৰণ ৪ : ৫২ টা কাৰ্ডযুক্ত ভালদৰে মিহলোৱা এযোৰ তাচ্পাতৰ আপৰ পৰা এটা কাৰ্ড টোহল। কাৰ্ডটোৰ সম্ভাবিতা নিৰ্ণয় কৰা—

- এটা টেকা হোৱা,
- এটা টেকা নোহোৱা

সমাধান : ভালদৰে মিহলোৱা মানে হ'ল সম্ভৱ্য ফলাফল।

- তাচ্পাত টেকাৰ সংখ্যা হ'ল ৪ টা। ধৰো E হ'ল 'টেকা পোৱাৰ' ঘটনা
 E ৰ পক্ষে ঘটিব ফলাফলৰ সংখ্যা = ৪
 সম্ভাব্য মুঠ ফলাফলৰ সংখ্যা = ৫২ (কিয়?)

$$\text{সেই কাৰণে, } P(E) = \frac{4}{52} = \frac{1}{13}$$

(ii) ধৰো F হ'ল 'কাৰ্ডটো টেকা নোহোৱা ঘটনা'

$$F \text{ ৰ পক্ষে ঘটিত ফলাফলৰ সংখ্যা } = 52 - 4 = 48. (\text{কিয়?})$$

$$\text{সম্ভাৱ্য মুঠ ফলাফলৰ সংখ্যা } = 52$$

$$\text{সেইকাৰণে, } P(F) = \frac{48}{52} = \frac{12}{13}$$

মন্তব্য : মন কৰা, F মানে $\bar{E}$. গতিকে, $P(F)$ আমি তলত দিয়াৰ দৰে উলিয়াব পাৰো :

$$P(F) = P(\bar{E}) = 1 - P(E) = 1 - \frac{1}{13} = \frac{12}{13}$$

উদাহৰণ 5 : দুজন খেলুৱৈ সংগীতা আৰু বেচমাই এখন টেবুল টেনিচ মেচ খেলিলে। এইটো জনাবাৰ যে, সংগীতা জয়ী হোৱাৰ সম্ভাৱিতা 0.62। বেচমা খেলখনত জয়ী হোৱাৰ সম্ভাৱিতা কি?

সমাধান : ধৰো S আৰু R এ ক্ৰমে সংগীতা খেলখন জয়ী হোৱা আৰু বেচমা খেলখন জয়ী হোৱাটো নিৰ্দেশ কৰে।

$$\text{সংগীতা জয়ী হোৱাৰ সম্ভাৱিতা } = P(S) = 0.62 \text{ (দিয়া আছে)}$$

$$\text{বেচমা জয়ী হোৱাৰ সম্ভাৱিতা } = P(R) = 1 - P(S) = 1 - 0.62 = 0.38$$

[যিহেতু, R আৰু S ঘটনা পৰস্পৰ পৃথক]

উদাহৰণ 6 : সবিতা আৰু হামিদা বন্ধু। দুয়োগৰাকীৰ (i) ভিন্ন জন্মদিন (ii) একেজন্মদিন হোৱাৰ সম্ভাৱিতা কি? (লিপুইয়েৰ বাদদি)

সমাধান : দুয়োগৰাকী বন্ধুৰ এগৰাকী, ধৰো সবিতাৰ জন্মদিন বছৰৰ যিকোনো এটা দিন হ'ব পাৰে। হামিদাৰ জন্মদিনো 365 দিনৰ যিকোনো এটা দিন হ'ব পাৰে।

আমি ধৰো যে 365 দিনেই সমশকা ফলাফল।

(i) যদি হামিদাৰ জন্মদিন সবিতাৰ জন্মদিনৰ ভিন্ন হয়, তেন্তে তাইৰ পক্ষে জন্মদিনৰ ফলাফলৰ সংখ্যা $365 - 1 = 364$.

$$\text{গতিকে, } P(\text{হামিদাৰ জন্মদিন, সবিতাৰ পৰা পৃথক}) = \frac{364}{365}$$

$$(ii) P(\text{সবিতা আৰু হামিদাৰ জন্মদিন একে}) = 1 - P(\text{দুয়োগৰাকীৰ ভিন্ন জন্মদিন})$$

$$= 1 - \frac{364}{365} \quad [P(\bar{E}) = 1 - P(E) \text{ ব্যৱহাৰ কৰি}]$$

$$= \frac{1}{365}$$

উদাহরণ 7 : এখন স্কুলৰ দশম শ্ৰেণীৰ ছাত্র-ছাত্রীৰ সংখ্যা হ'ল 40 য'ত 25 জনী ছোৱালী আৰু 15 জন ল'ৰা। শ্ৰেণীৰ শিক্ষকে এজন ছাত্র/ছাত্রীক ক্লাছৰ প্ৰতিনিধি বাচনি কৰিব লাগে। তেওঁ প্ৰত্যেকজন ছাত্র/ছাত্রীৰ নাম বেলেগ বেলেগ কাৰ্ডত লিখি ল'লে, কাৰ্ডবোৰ একেলগে ৰাখিব। তাৰ পাছত তেওঁ কাৰ্ডবোৰ মোনা এটাত ভৰালে আৰু সেইবোৰ সম্পূৰ্ণৰূপে মিহলি কৰি দিলে। তেওঁ এটা কাৰ্ড মোনাৰ পৰা টানি ল'লে। কাৰ্ডটোত লিখি থোৱা নামটো (i) এগৰাকী ছোৱালীৰ (ii) এজন ল'ৰাৰ হোৱা সম্ভাবিতা কি?

সমাধান : তাত 40 জন ছাত্র-ছাত্রী আছে আৰু এটা কাৰ্ডহে বাছিব লাগে।

(i) মুঠ সম্ভাব্য ফলাফলৰ সংখ্যা = 40

এজনী ছোৱালীৰ নামৰ সপক্ষে ঘটা ঘটনাৰ ফলাফলৰ সংখ্যা = 25 (কিয়?)

$$\text{সেয়ে, } P(\text{এজনী ছোৱালীৰ নাম থকা}) = \frac{25}{40} = \frac{5}{8}$$

(ii) এজন ল'ৰাৰ নামৰ সাপেক্ষে ঘটা ফলাফলৰ সংখ্যা = 15 (কিয়?)

$$\text{সেয়ে, } P(\text{ল'ৰাৰ নামযুক্ত কাৰ্ড}) = \frac{15}{40} = \frac{3}{8}$$

টোকা : আমি $P(\text{ল'ৰা})$ এনেদৰেও উলিয়াব পাৰো—

$$P(\text{ল'ৰা}) = 1 - P(\text{ল'ৰা নহয়})$$

$$= 1 - P(\text{ছোৱালী})$$

$$= 1 - \frac{5}{8} = \frac{3}{8}$$

উদাহরণ 8 : এটা বাকচত 3 টা নীলা, 2 টা বগা আৰু 4 টা ৰঙা মাৰ্বল আছে। যদি এটা মাৰ্বল যাদৃচ্ছিকভাৱে টনা হয়, তেন্তে এইটো

(i) বগা, (ii) নীলা, (iii) ৰঙা হোৱাৰ সম্ভাবিতা কি?

সমাধান : এটা মাৰ্বল যাদৃচ্ছিকভাৱে টনা মানে হ'ল যে সকলো মাৰ্বল সমশকা। সেয়ে, সম্ভাব্য মুঠ ফলাফলৰ সংখ্যা = $3 + 2 + 4 = 9$ (কিয়?)

ধৰো W হ'ল 'মাৰ্বলটো বগা', B হ'ল 'মাৰ্বলটো নীলা' আৰু R হ'ল 'মাৰ্বলটো ৰঙা' হোৱা ঘটনা।

(i) W ঘটনাৰ পক্ষে ঘটা ফলাফলৰ সংখ্যা = 2

$$\text{গতিকে, } P(W) = \frac{2}{9}$$

$$\text{এনেদৰে, (ii) } P(B) = \frac{3}{9} = \frac{1}{3} \text{ আৰু (iii) } P(R) = \frac{4}{9}$$

$$\text{ফল কৰা যে, } P(W) + P(B) + P(R) = 1.$$

উদাহৰণ 9 : হৰপ্ৰীতে দুটা ভিন্ন মুদ্ৰা একেলগে টচ কৰিছে (পৰা, এটা 1 টকীয়া আৰু আনটো 2 টকীয়া)। তেওঁ অতি কমেও এটা মুণ্ড পোৱাৰ সম্ভাৱিতা কি?

সমাধান : মুণ্ডৰ বাবে H আৰু পুচ্ছৰ বাবে T লিখা। যেতিয়া দুটা মুদ্ৰা একেলগে টচ কৰা হয় সম্ভাৱ্য ফলাফলবোৰ হ'ল— (H, H), (H, T), (T, H), (T, T) যিবোৰ সমশকা। ইয়াত, (H,H) মানে হ'ল প্ৰথম মুদ্ৰাত (ধৰক এটকীয়া মুদ্ৰাত) মুণ্ড ওলাইছে আৰু দ্বিতীয় মুদ্ৰাত (2 টকীয়া মুদ্ৰাত) মুণ্ড ওলাইছে। একেদৰে, (H, T) মানে হ'ল প্ৰথম মুদ্ৰাত মুণ্ড আৰু দ্বিতীয় মুদ্ৰাত পুচ্ছ ওলাইছে আৰু এনেদৰে বাকী দুটাৰো অৰ্থ।

E, 'অতিকমেও এটা মুণ্ড' পোৱা ঘটনাৰ পক্ষে ঘটা ফলাফল হ'ল— (H, H), (H, T) আৰু (T, H). (কিয়?)

গতিকে, E ৰ পক্ষে ঘটিত ফলাফলৰ সংখ্যা = 3.

সেয়ে, $P(E) = \frac{3}{4}$, অৰ্থাৎ হৰপ্ৰীতে অতিকমেও এটা মুণ্ড পোৱাৰ সম্ভাৱিতা হ'ল $\frac{3}{4}$.

টোকা : তোমালোকে $P(E)$ তলত দিয়া ধৰণেও উলিয়াব পাৰা—

$$P(E) = 1 - P(\bar{E}) = 1 - \frac{1}{4} = \frac{3}{4} \quad [\text{যিহেতু } P(\text{মুণ্ড নাই}) = \frac{1}{4}]$$

তোমালোকে পৰ্যবেক্ষণ কৰিলানে যে এতিয়ালৈকে যিমান উদাহৰণ ব্যাখ্যা কৰিলো, সম্ভাৱ্য মুঠ ফলাফল প্ৰত্যেকতে সসীম? যদি নাই কৰা এইটো এতিয়া পৰীক্ষা কৰা।

এনেকুৱা বহুতো পৰীক্ষা আছে য'ৰ ফলাফল প্ৰদত্ত দুটা সংখ্যাৰ মাজৰ যিকোনো সংখ্যা হ'ব পাৰে, বা কিছুমানত ফলাফল এটা বৃত্ত বা আয়ত আদিৰ ভিতৰৰ যিকোনো বিন্দু হ'ব পাৰে? তোমালোকে সকলো ফলাফলৰ সংখ্যা গণনা কৰিব পাৰিবানে? তোমালোকে জানা যে এইটো অসম্ভৱ বিহেতু দুটা প্ৰদত্ত সংখ্যাৰ মাজত অসীম সংখ্যক সংখ্যা থাকে বা এটা বৃত্তৰ ভিতৰত অসীম সংখ্যক বিন্দু থাকে। গতিকে, সম্ভাৱিতাৰ (তত্ত্বগত) সংজ্ঞা যিটো তোমালোকে এতিয়ালৈকে পঢ়া সেইটো এইক্ষেত্ৰত ব্যৱহাৰ কৰিব নোৱাৰি। কি পথ বাছি উলিয়াম? এইটোৰ উত্তৰৰ বাবে আমি তলৰ উদাহৰণটো লওঁ—

উদাহৰণ 10* : এটা সংগীত চকীৰ খেলত এজন ব্যক্তিক তেওঁ আৰম্ভ কৰাৰ 2 মিনিটৰ ভিতৰত সংগীতটো যিকোনো সময়ত বন্ধ কৰিবলৈ পৰামৰ্শ দিয়া হ'ল। সংগীতটো আৰম্ভ কৰাৰ প্ৰথম আধা মিনিটত বন্ধ কৰাৰ সম্ভাৱিতা কি?

সমাধান : ইয়াত সম্ভাৱ্য ফলাফল হ'ল 0 আৰু 2 ৰ মাজৰ যিকোনো সংখ্যা। এইটো সংখ্যাবোৰ 0 ৰ পৰা 2 লৈ অংশটো (চিত্ৰত 15.1. চোৱা)

* পৰীক্ষাৰ সৃষ্টিকোণৰ পৰা নহয়।



চিত্র 15.1

ধরো E হ'ল প্রথম আলা নিম্নলিখিত-সংখ্যাগুলো বহু করা ঘটনা।

E ব পক্ষে ঘটিত ফলাফল হ'ল সংখ্যাবোঝার 0 ব পক্ষ $\frac{1}{2}$ লৈ বিন্দুবোঝার।


0 ব পক্ষ 2 লৈ দূরত্ব 2 অন্যভাবে 0 ব পক্ষ $\frac{1}{2}$ লৈ দূরত্ব $\frac{1}{2}$ ।

বিবেচনা করলে ফলাফল সম্ভাব্যতা, আমি বুঝি দিব পাও যে, মুঠ দূরত্ব 2 ব E ব পক্ষে দূরত্ব $\frac{1}{2}$ ।

$$\text{গতিকে, } P(E) = \frac{E \text{ ঘটনার পক্ষে দূরত্ব}}{\text{ফলাফল বোঝা অংশের মুঠ দূরত্ব}} = \frac{\frac{1}{2}}{2} = \frac{1}{4}$$

উদাহরণ (1)স এই কল্পনাটো আমি মুঠ ক্ষেত্র কালি আক ইঙ্গিত কালির অনুপাত অনুসন্ধানিতা নির্ধার বরণত প্রসারিত কপিও পাবিননে?

উদাহরণ 11* : চিত্র 15.2. ও দেখুওকার দবে এগুন হোবোবা হেলিকপ্টারক সম্ভেদ দিয়া হৈছে যে ই এটুকুবা আনটায় কেহনত কোনো ঠাইত ফাংস হৈছে। এইকন চিত্রত দেখুওবার দবে ভিতরন এটা হুদত ফাংস হোবার সম্ভাবিতা কি?



চিত্র 15.2

* পরীক্ষার দৃষ্টিকোণর পবা নহয়।

সমাধান : ক্ষেত্রখনৰ যিকোনো ঠাইত হেলিকপ্টাৰখন ধ্বংস হোৱাটো সম্ভাৱ্য।

হেলিকপ্টাৰখন ধ্বংস হ'ব পৰা —

$$\text{ক্ষেত্ৰৰ কালি} = (4.5 \times 9) \text{ বৰ্গ কিঃমিঃ} = 40.5 \text{ বৰ্গ কিঃমিঃ} \quad \text{ইদ}$$

$$\text{হুদটোৰ ক্ষেত্ৰকালি} = (2.5 \times 3) \text{ বৰ্গ কিঃমিঃ} = 7.5 \text{ বৰ্গ কিঃমিঃ}$$

$$\text{সেইকাৰণে, } P(\text{হুদত হেলিকপ্টাৰ ধ্বংস হোৱা}) = \frac{7.5}{40.5} = \frac{75}{405} = \frac{5}{27}$$

উদাহৰণ-12 : এটা কাৰ্টনত থকা 100 চোলাৰ 88 টা ভাল আৰু 8 টা অলপ পৰিমাণে নষ্ট আৰু 4 টা বেছি পৰিমাণে নষ্ট হৈছে। জিমি, এজন ব্যবসায়ী যি মাথো ভালবোৰ গ্ৰহণ কৰে। কিন্তু সূজাতা অন্য এজন ব্যবসায়ী যি মাথো বেছি পৰিমাণে নষ্ট হোৱা চোলাহে বাদ দিয়ে যাদৃচ্ছিকভাৱে কাৰ্টনৰ এটা চোলা টনা হ'ল। সম্ভাৱিতা কি যাতে,

(i) এইটো জিমিৰ গ্ৰহণযোগ্য হয়?

(ii) এইটো সূজাতাৰ গ্ৰহণযোগ্য হয়?

সমাধান : কাৰ্টনৰ 100 টা চোলাৰ পৰা যাদৃচ্ছিকভাৱে এটা চোলা টনা হ'ল। সেয়ে সেইবোৰ 100 টা সম্ভাৱ্য ফলাফল।

(i) জিমিৰ সপক্ষে (অৰ্থাৎ গ্ৰহণযোগ্য) ফলাফলৰ সংখ্যা = 88 (কিয়?)

$$\text{সেয়ে, } P(\text{জিমিৰ গ্ৰহণযোগ্য চোলা}) = \frac{88}{100} = 0.88$$

(ii) সূজাতাৰ সপক্ষে ফলাফলৰ সংখ্যা = 88 + 8 = 96 (কিয়?)

$$\text{গতিকে, } P(\text{সূজাতাৰ গ্ৰহণযোগ্য চোলা}) = \frac{96}{100} = 0.96$$


উদাহৰণ-13 : এটা নীলা আৰু এটা ছাই বঙৰ দুটা লুডুওটি একেলগে মাৰি পঠিওৱা হ'ল। সকলো সম্ভাৱ্য ফলাফল লিখ। লুডুওটি দুটাত ওলোৱা সংখ্যাৰ সমষ্টি

(i) 8

(ii) 13

(iii) 12ত কৈ সৰু বা সমান হোৱাৰ সম্ভাৱিতা কিমান

সমাধান : যেতিয়া নীলা ওটিটোত '1' দেখায় তেতিয়া ছাই বঙৰটোত 1, 2, 3, 4, 5 আৰু 6 ৰ যিকোনো এটা সংখ্যা দেখুৱাব পাৰে। একেদৰে, যেতিয়া নীলাটোত '2', '3', '4', '5' বা '6' দেখায় তেতিয়াও একে। সম্ভাৱ্য ফলাফলবোৰ তালিকাভুক্ত কৰি তলত দেখুওৱা হ'ল; প্রতিটো ক্ৰমিত যোৰত প্ৰথম সংখ্যাই নীলা ওটিত ওলোৱা আৰু দ্বিতীয় সংখ্যাই ছাইটোত ওলোৱা সংখ্যা নিৰ্দেশ কৰে।



	1	2	3	4	5	6
1	(1, 1)	(1, 2)	(1, 3)	(1, 4)	(1, 5)	(1, 6)
2	(2, 1)	(2, 2)	(2, 3)	(2, 4)	(2, 5)	(2, 6)
3	(3, 1)	(3, 2)	(3, 3)	(3, 4)	(3, 5)	(3, 6)
4	(4, 1)	(4, 2)	(4, 3)	(4, 4)	(4, 5)	(4, 6)
5	(5, 1)	(5, 2)	(5, 3)	(5, 4)	(5, 5)	(5, 6)
6	(6, 1)	(6, 2)	(6, 3)	(6, 4)	(6, 5)	(6, 6)

চিত্র 15.3

মন কৰা যে, (1, 4) যোৰটো (4, 1) ব'লৈ পৰা পৃথক (কিয়?)

গতিকে সম্ভাৱ্য ফলাফলৰ সংখ্যা = $6 \times 6 = 36$.

- (i) 'সংখ্যা দুটাৰ সমষ্টি 8' হোৱা ঘটনাৰ সপক্ষে, ফলাফলৰ ঘটনাটোক E ৰে নিৰ্দেশ কৰা হ'ল আৰু সেয়া হ'ল (2, 6), (3, 5), (4, 4), (5, 3), (6, 2) (চিত্র 15.3) অৰ্থাৎ, E ৰ সপক্ষে ফলাফলৰ সংখ্যা = 5.

$$\text{গতিকে, } P(E) = \frac{5}{36}$$

- (ii) চিত্র 15.3 ত তোমালোকে দেখিছ যে, F : "সংখ্যা দুটাৰ সমষ্টি 13" ৰ সপক্ষে কোনো ফলাফল নাই।

$$\text{গতিকে, } P(F) = \frac{0}{36} = 0$$

- (iii) চিত্র 15.3 ত তোমালোকে দেখা পাইছ যে, G : "সংখ্যা দুটাৰ সমষ্টি ≤ 12 " ৰ সপক্ষে সকলো ফলাফলেই যায়।

$$\text{গতিকে, } P(G) = \frac{36}{36} = 1$$

২. নমুনা 15.1

1. তলৰ উক্তিবোৰ সম্পূৰ্ণ কৰা :
 - (i) ঘটনা E ৰ সম্ভাৱিতা + ঘটনা 'E নহয়'ৰ সম্ভাৱিতা = _____
 - (ii) কেতিয়াও নঘটা ঘটনাৰ সম্ভাৱিতা হ'ল _____। এনেকুৱা ঘটনাক কয় _____
 - (iii) নিশ্চিতভাৱে ঘটা ঘটনাৰ সম্ভাৱিতা হ'ল _____। এনেকুৱা ঘটনাক _____ বোলে।
 - (iv) এটা পৰীক্ষাৰ সকলো প্ৰাথমিক ঘটনাৰ সম্ভাৱিতাৰ সমষ্টি হ'ল _____।
 - (v) এটা ঘটনাৰ সম্ভাৱিতা _____ তকৈ ডাঙৰ বা সমান আৰু _____ তকৈ সৰু বা সমান।
2. তলৰ কোনবোৰ পৰীক্ষাৰ ফলাফল সম্ভাৱ্য? ব্যাখ্যা কৰা।
 - (i) এজন ড্ৰাইভাৰে এখন গাড়ী ষ্টাৰ্ট দিবলৈ যত্ন কৰিছে। গাড়ীখন ষ্টাৰ্ট হ'বও পাৰে বা নহ'বও পাৰে।
 - (ii) এজন খেলুৱৈয়ে এটা বাস্কেট বল ভৰাব বিচাৰিছে। তেওঁ ভৰাব পাৰে বা নোৱাৰিবও পাৰে।
 - (iii) এটা প্ৰশ্নৰ উত্তৰ সত্য বা অসত্য বুলি দিয়াৰ চেষ্টা কৰা হৈছে। উত্তৰটো শুদ্ধ বা অশুদ্ধ হ'ব পাৰে।
 - (iv) এটা কেঁচুৱা জন্ম হ'ল। এইটো ল'ৰা বা ছোৱালী হ'ব পাৰে।
3. এখন ফুটফল খেলত কোনটো দলে আৰম্ভণিতে বলটো ল'ব সেয়া সিদ্ধান্ত লবলৈ কিয় এটা বিশুদ্ধ মুদ্ৰাৰ টচ্ কৰাটো দৰকাৰ বুলি বিবেচনা কৰে?
4. তলৰ কোনকেইটা এটা ঘটনাৰ সম্ভাৱিতা হ'ব নোৱাৰে।

(A) $\frac{2}{3}$ (B) -1.5 (C) 15% (D) 0.7
5. যদি $P(E) = 0.05$, তেন্তে 'E নহয়'ৰ সম্ভাৱিতা কি?
6. এটা মোনাত মাত্ৰ নেমুৰ স্বাদৰ মৰ্চন আছে। মালিনীয়ে মোনাটো নোচোৱাকৈ এটা মৰ্চন ল'লে। তেওঁ লোৱাটোৰ সম্ভাৱিতা কি যাতে
 - (i) এটা কমলা স্বাদৰ মৰ্চন লয়?
 - (ii) এটা নেমু স্বাদৰ মৰ্চন লয়?
7. এটা 3 জনীয়া ছত্ৰৰ দলত দিয়া আছে যে 2 জন ছত্ৰৰ একে জন্মদিন নোহোৱাৰ সম্ভাৱিতা 0.992। 2 জন ছত্ৰৰ একে জন্মদিন হোৱাৰ সম্ভাৱিতা কি?

8. এটা মোনাত 3টা বহা আৰু 5টা বলা বহুৰ আছে। মোনাতোৰ পৰা এটা বল যাদুচ্ছিকভাৱে টনা হ'ল। টনা বলটোৰ (i) বহা বহুৰ হোৱা (ii) বহা নোহোৱাৰ সম্ভাবিতা কি?
9. এটা বাকচত 5 টা বহা মাৰ্বল, 8 টা বগা মাৰ্বল আৰু 4 টা সেউজীয়া মাৰ্বল আছে। বাকচৰ পৰা যিকোনো এটা মাৰ্বল যাদুচ্ছিকভাৱে লোৱা হ'ল। মাৰ্বলটোৰ (i) বহা হোৱা (ii) বগা হোৱা (iii) সেউজীয়া নোহোৱাৰ সম্ভাবিতা কি?
10. এটা টেমাত এশটা 50 পইচা, পঞ্চাশটা 1টকীয়া, বিশটা 2 টকীয়া আৰু দহটা 5টকীয়া মুদ্ৰা আছে। টেমাতো ওপৰমুখ তল কৰিলে এটা মুদ্ৰা ওলাই পৰাটো সম্ভাৱ্য হ'লে, মুদ্ৰাটো (i) 50 পইচা হোৱা (ii) 5 টকীয়া নোহোৱাৰ সম্ভাবিতা কি?
11. গোপীয়ে তেওঁৰ একুৰেবিয়ানৰ বাবে এখন দোকানৰ পৰা এটা মাছ কিনি আনিলে। চিত্ৰ 15.4ত দেখুওৱাৰ দৰে দোকানীজনে 5টা মতা মাছ আৰু 8 মাইকী মাছ থকা চৌকাচান পৰা যাদুচ্ছিকভাৱে যিকোনো এটা মাছ দৰি দিলে। মাছটো মতা মাছ হোৱাৰ সম্ভাবিতা কি?
12. এখন খেল এডাল চলন্ত কাৰ্ডচিন্মুক্ত, যিডাল 1, 2, 3, 4, 5, 6, 7, 8 যিকোনো এটা সংখ্যাৰ পিনে টোকাই বৈ যায় আৰু এই ফলাফল সম্ভাৱ্য। সম্ভাবিতা কি যাতে এইডালে গৈ বয়—
(i) 8ত?
(ii) এটা অযুগ্ম সংখ্যাত?
(iii) 2তকৈ ডাঙৰ এটা সংখ্যাত?
(iv) 9 তকৈ সৰু এটা সংখ্যাত?
13. এটা লুডুত এটাৰ মাৰি পঠিওৱা হৈছে।
(i) এটা মৌলিক সংখ্যা,
(ii) 2 আৰু 6 ৰ মাত্ৰ এটা সংখ্যা,
(iii) এটা অযুগ্ম সংখ্যা, পোৱাৰ সম্ভাবিতা নিৰ্ণয় কৰা।
14. ভালদৰে মিহলোৱা 52 টা কাৰ্ড থকা এযোৰ তাম্ৰপাতৰ পৰা এটা কাৰ্ড টানি লোৱা হ'ল।
(i) এটা বহা বহুৰ বহা (ii) এটা মুখ কাৰ্ড
(iii) এটা বহা মুখ কাৰ্ড (iv) হৰতনৰ গোলাম
(v) এটা ইক্সপন (vi) বোহিতনৰ ৰাণী, পোৱাৰ সম্ভাবিতা নিৰ্ণয় কৰা।



চিত্ৰ 15.4




চিত্ৰ 15.5

15. বোহিওনৰ পাঁচটা কাৰ্ড— দহ, গোলাম, বাণী, বজা আৰু টেকা তলমুৱা কৰি ভালদৰে মিহলোৱা হ'ল। এটা কাৰ্ড যাদুচ্ছিকভাৱে টনা হ'ল।
- (i) কাৰ্ডটো বাণী হোৱাৰ সম্ভাৱিতা কি?
- (ii) যদি বাণী টনা হয় আৰু একাধৰীয়াকৈ ৰখা হয়, দ্বিতীয় কাৰ্ডটো টানিলে (ক) এটা টেকা (খ) এজনী বাণী পোৱাৰ সম্ভাৱিতা কি?
16. 12 টা বেয়া কলম দুৰ্ভাগ্যবশত : 132 টা ভাল কলমৰ লগত মিহলি হ'ল। মাত্ৰ চকুৰে চাই এটা কলম ভালনে বেয়া কোৱাটো সম্ভৱ নহয়। গোটটোৰ পৰা এটা কলম তুলি লোৱা হ'ল, কলমটো ভাল হোৱাৰ সম্ভাৱিতা নিৰ্ণয় কৰা।
17. (i) 20 টা বান্ধৰ টোপোলা এটাৰ 4 টা বান্ধ বেয়া। টোপোলাটোৰ পৰা এটা বান্ধ যাদুচ্ছিকভাৱে লোৱা হ'ল। বান্ধটো বেয়া হোৱাৰ সম্ভাৱিতা কি?
- (ii) ধৰাহল (i)ত টনা বান্ধটো বেয়া নহয় আৰু ইয়াক পুনঃস্থাপন কৰা নহ'ল। এতিয়া বাকীখিনিৰ পৰা এটা বান্ধ টনা হ'ল। এই বান্ধটো বেয়া নোহোৱাৰ সম্ভাৱিতা কি?
18. এটা বাকচত 1ৰ পৰা 90 নম্বৰ দি থোৱা 90 খন ডিচ্ক (খাল) আছে। যদি এখন খাল যাদুচ্ছিকভাৱে বাকচৰ পৰা টনা হয় তেন্তে ইয়াত (i) এটা দুটা অংকৰ সংখ্যা, (ii) এটা পূৰ্ববৰ্গ সংখ্যা, (iii) 5 ৰে হৰণ যোৱা এটা সংখ্যা, লিখি থোৱাৰ সম্ভাৱিতা কি?
19. এজন শিশুৰ এটা লুডুওটি আছে যাৰ ছয়খন পিঠিৰ তলত দেখুওৱাৰ দৰে আখৰ ওলায়।

[A] [B] [C] [D] [E] [A]

ওটিটো এবাৰ মাৰি পঠিওৱা হ'ল। (i) A, (ii) D ওলোৱাৰ সম্ভাৱিতা কি?

- 20*. চিত্ৰ 15.6. ত দেখুওৱাৰ দৰে ধৰা হওক তুমি এটা লুডুওটি এখন আয়তাকাৰ ক্ষেত্ৰত পেলাইছ। 1 মিঃ ব্যাসৰ এটা বৃত্তৰ ভিতৰত এইটো পতিত হোৱাৰ সম্ভাৱিতা কি?



চিত্ৰ 15.6

* পৰীক্ষাৰ দৃষ্টিকোণৰ পৰা নহয়।

21. 144 টা বলপেন থকা এক মুঠা বলপেনত 20 টা বলপেন বেয়া আছে আৰু বাকীবোৰ ভাল। নুবিয়ে এটা কলম কিনিব যদিহে ই ভাল হয় আৰু বেয়া হ'লে নিকিনে। দোকানীয়ে যাদুচ্ছিকভাৱে এটা কলম অনিলে আৰু তাইক দিলে। সম্ভাবিতা কি যাতে,

(i) তাই এইটো কিনে,

(ii) তাই এইটো নিকিনে?

22. উদাহৰণ (13) লোৱা। (i) তলৰ তালিকাখন সম্পূৰ্ণ কৰা :

ঘটনা 'দুটা ওচতি সংখ্যাৰ সমষ্টি'	2	3	4	5	6	7	8	9	10	11	12
সম্ভাবিতা	$\frac{1}{36}$						$\frac{5}{36}$				$\frac{1}{36}$

- (ii) এজন ছাত্ৰই যুক্তি দিলে যে, তাত '11 টা সম্ভাৱ্য ফলাফল 2, 3, 4, 5, 6, 7, 8, 9, 10, 11 আৰু 12। সেইকাৰণে, সিহঁতৰ প্ৰত্যেকৰে সম্ভাবিতা $\frac{1}{11}$ । তুমি এই যুক্তিত একমতনে? তোমাৰ উত্তৰৰ যুক্তিযুক্ততা প্ৰতিপন্ন কৰা।
23. এটা খেল হ'ল— এটা এটকীয়া মুদ্ৰা লৈ 3 বাৰ ট্ৰ' কৰা আৰু প্ৰত্যেকবাৰতে ইয়াৰ ফলাফল লিখি ৰাখা। হানিফ খেলখনত জয়ী হ'ব যদি সি আটাইবোৰ ফলাফল একে পায় অৰ্থাৎ তিনিটা মুণ্ড বা তিনিটা পুচ্ছ পায় আৰু অন্যহাতে পৰাজিত হ'ব। হানিফ খেলখনত পৰাজিত হোৱাৰ সম্ভাবিতা নিৰ্ণয় কৰা।
24. এটা লুডুওটি দুবাৰ মাৰি পঠিওৱা হ'ল। সম্ভাবিতা কি যাতে
- (i) এবাৰো 5 নোলায়? (ii) অন্ততঃ এবাৰ 5ওলায়?
- [ইংগিত : এটা লুডুওটি দুবাৰ আৰু দুটা লুডুওটি এবাৰ একেলগে মাৰি পঠিওৱা পৰীক্ষা একে বুলি বিবেচনা কৰা হয়]
25. তলৰ কোনকেইটা উক্তি সত্য আৰু কোনকেইটা অসত্য? তোমাৰ উত্তৰৰ কাৰণ দৰ্শোৱা।
- (i) যদি দুটা মুদ্ৰা একেলগে ট্ৰ' কৰা হয় তেন্তে তাত তিনিটা ফলাফল থাকে— দুয়োটা মুণ্ড, দুয়োটা পুচ্ছ বা প্ৰত্যেকৰে এটা। সেইবাবে, এই ফলাফলৰ প্ৰতিটোৰে সম্ভাবিতা হ'ল $\frac{1}{3}$ ।
- (ii) যদি এটা লুডুওটি দলিওৱা হয়, তাত দুটা ফলাফল থাকে এটা অযুগ্ম সংখ্যা আৰু এটা যুগ্ম সংখ্যা। সেইকাৰণে, এটা অযুগ্ম সংখ্যা পোৱাৰ সম্ভাবিতা হ'ল $\frac{1}{2}$ ।

অনুশীলনী 15.2 (ঐচ্ছিক)*

- দুজন গ্রাহক শ্যাম আৰু একতাই একে সপ্তাহত (মঙ্গলবাৰৰ পৰা শনিবাৰলৈ) এখন দোকানলৈ যায়। যিকোনো দিনও তেওঁলোকে দোকানলৈ যোৱাটো সম্ভৱ। দুয়োজনে দোকানলৈ যোৱাৰ সম্ভাবিতা কি— (i) একেদিনাত, (ii) এদিনৰ পিছত এদিন, (iii) ভিন্ন দিনত?
- এটা লুডু ৩টি এনেধৰণৰে নম্বৰ দিয়া হৈছে যে ইয়াৰ পিঠিখিনিয়ে 1, 2, 2, 3, 3, 6 সংখ্যা দেখায়। ইয়াক দুবাৰ দলিয়াই দিয়া হ'ল আৰু দুই-বাৰৰ মুঠ নম্বৰ লিখি ৰখা হ'ল। তলৰ তালিকাৰ সৰূপ কৰা য'ত কেইটামান নম্বৰ দিয়া আছে।

দ্বিতীয়াবাৰ দলিয়াওঁতে পোৱা নম্বৰ	প্ৰথমবাৰ দলিয়াওঁতে পোৱা নম্বৰ						
	+	1	2	2	3	3	6
1	2	3	3	3	4	4	7
2	3	4	4	4	5	5	8
2						5	
3							
3				5			9
6	7	8	8	8	9	9	12

- মুঠ নম্বৰ (i) যুগ্ম, (ii) 6; (iii) অতিকমেও 6 হোৱাৰ সম্ভাবিতা কি?
- এটা মোনাত 5 টা বগা বল আৰু কিছুমান নীলা বল আছে। যদি এটা নীলা বল টনাৰ সম্ভাবিতা সোৱা বগা বলৰ সম্ভাবিতাৰ দুগুণ হয় তেন্তে মোনাত থকা নীলা বলৰ সংখ্যা নিৰ্ণয় কৰা।
- এটা বাকচত 12 টা বল আছে য'ত x টা বল ক'লা। যদি এটা বল বাকচৰ পৰা যাদৃচ্ছিকভাৱে টোৱা হয় তেন্তে এইটো ক'লা হোৱাৰ সম্ভাবিতা কি?
যদি ৫টা আৰু অতিৰিক্ত ক'লা বল বাকচত ভৰোৱা হয়, ক'লা বল পোৱাৰ সম্ভাবিতা পূৰ্বতে পোৱা সম্ভাবিতাৰ দুগুণ। x নিৰ্ণয় কৰা।
- এটা পাহত 24 টা মাৰ্বল, কিছুমান সেউজীয়া আৰু আনবোৰ নীলা আছে। যদি এটা মাৰ্বল পাহৰ পৰা যাদৃচ্ছিকভাৱে টোৱা হয়, আৰু এইটো সেউজীয়া হোৱাৰ সম্ভাবিতা $\frac{2}{3}$ । পাহটোত থকা নীলা বলৰ সংখ্যা নিৰ্ণয় কৰা।

* পৰীক্ষাৰ দিশৰ পৰা নহয়।

15.3 সাৰাংশ (Summary) :

এই অধ্যায়ত তোমালোকে তলৰ কথাখিনি শিকিলো—

1. পৰীক্ষালব্ধ সম্ভাবিতা আৰু তদ্ব্যগত সম্ভাবিতাৰ পাৰ্থক্য।
2. এটা ঘটনা Eৰ তদ্ব্যগত (গাণিতিক) সম্ভাবিতাক $P(E)$ ৰে লিখা হয় আৰু সংজ্ঞা হৈল—

$$P(E) = \frac{E \text{ ৰ সপক্ষে ঘটা ফলাফলৰ সংখ্যা}}{\text{পৰীক্ষাটোৰ সম্ভাৱ্য সকলো ফলাফলৰ সংখ্যা}}$$

য'ত আমি ফলাফলবোৰ সম্ভাৱ্য বুলি লওঁ।

3. নিশ্চিত ঘটনাৰ সম্ভাবিতা 1।
4. অসম্ভৱ ঘটনাৰ সম্ভাবিতা 0।
5. এটা ঘটনা E ৰ সম্ভাবিতা $P(E)$ এটা সংখ্যা যাতে
 $0 \leq P(E) \leq 1$
6. মাত্ৰ এটা ফলাফলযুক্ত ঘটনাক প্ৰাথমিক ঘটনা বোলে। এটা পৰীক্ষাৰ সকলো প্ৰাথমিক ঘটনাৰ সম্ভাবিতাৰ সমষ্টি 1।
7. যিকোনো এটা ঘটনা E ৰ বাবে, $P(E) + P(\bar{E}) = 1$, য'ত $\bar{E}$ হৈল 'E নহয়', E আৰু $\bar{E}$ ক পূৰক ঘটনা বোলা।

পঢ়িবলৈ এটি টোকা (A Note To The Reader)

এটা ঘটনাৰ পৰীক্ষালব্ধ বা অনুভৱিক সম্ভাবিতা প্ৰকৃততে কি ঘটিল তাৰ ওপৰত প্ৰতিষ্ঠিত, আনহাতে এটা ঘটনাৰ তদ্ব্যগত সম্ভাবিতাই কোনো ধাৰণাৰ ওপৰত প্ৰতিষ্ঠিত নহয়। যদি পৰীক্ষাৰ নিৰীক্ষণবোৰ জ্ঞানময়ৈ বঢ়াই গৈ থকা হয় আমি আশা কৰিব পাৰো যে, পৰীক্ষালব্ধ আৰু তদ্ব্যগত সম্ভাবিতা প্ৰায় একে হয়।